

खबर संक्षेप

ई-बसों से बदलेगी परिवहन व्यवस्था

करनाल। हरियाणा में ग्रीन ट्रांसपोर्ट को बढ़ावा देने के लिए इलेक्ट्रिक बसों के विस्तार के निर्णय का करनाल की महापौर रेनु बाला गुप्ता ने स्वागत किया है। उन्होंने कहा कि मुख्यमंत्री नायब सिंह सैनी की पहल से प्रदेश में प्रदूषण नियंत्रण के साथ-साथ आधुनिक परिवहन सुविधा भी मिलेगी। मई माह के अंत तक 90 नई ई-बसों के संचालन से व्यवस्था में सकात्मक बदलाव आएगा। महापौर ने कहा कि करनाल को इस योजना में शामिल किया जाना शहर के लिए बड़ी उपलब्धि है। इससे नागरिकों को सुरक्षित, सुलभ और प्रदूषण मुक्त यातायात सुविधा मिलेगी। उन्होंने बताया कि चूंकूला, हिसार, रोहताक, सोनीपत, करनाल, पानीपत, यमुनानगर और अंबाला समेत कई शहरों को इस योजना में शामिल किया गया है।

मोटापा रोग निवारण शिविर लगाया

कुरुक्षेत्र। भारतीय योग संस्थान के केंद्रीय कार्यालय रोहिणी, दिल्ली के निर्देशानुसार संस्थान द्वारा इस वर्ष विशेषकर अप्रैल से जून तक पूरे भारतवर्ष में सभी स्थानों पर मोटापा रोग निवारण शिविर लगाए जाने हैं क्योंकि दूषित खानपान, निर्भ्रक्य जीवन शैली व स्वास्थ्य के प्रति लापरवाही से यह रोग बड़ी तेजी से पूरे समाज में फैल रहा है। केवल व्यक्तों ही नहीं, युवाओं व बच्चों में भी यह रोग बड़ी तेजी से बढ़ रहा है जो कि समाज के लिए गंभीर चिंता का विषय है। संस्थान के ब्रह्म सरोवर जिला के अंतर्गत एन आई टी के पास कॉलेज कॉलोनी में सेवा सिंह तथा नाहर सिंह के प्रयासों से एक पांच दिवसीय मोटापा रोग निवारण शिविर लगाया गया जिसमें 25 महिलाओं ने भाग लिया।

आज स्व-गणना का अंतिम दिन : एडीसी थानेसर।

अतिरिक्त उपायुक्त विवेक आर्य ने सभी निवासियों से अपील की है कि आज स्व-गणना का अंतिम दिन है और सभी नागरिकों को इसमें सक्रिय रूप से भाग लेकर अपनी जनगणना पूरी करवाना सुनिश्चित करना चाहिए। पूरे राज्य में जनता की मजबूत भागीदारी तथा जागरूकता को दर्शाता है। विशेष रूप से स्व-गणना को लेकर युवाओं में काफी उत्साह देखा गया है। उन्होंने कहा कि स्व-गणना एक बहुत ही सरल प्रक्रिया है और पोर्टल पर जाकर इसे 5-7 मिनट में पूरा किया जा सकता है।

कुलपति ने किया मेमोरियल अवार्ड का पोस्टर जारी

कुरुक्षेत्र। कुरुक्षेत्र विश्वविद्यालय के कुलपति प्रो. सोमनाथ सचदेवा ने बुधवार को कुलपति कार्यालय में रोहित सरदाना स्मृति व्याख्यान एवं रोहित सरदाना मेमोरियल अवार्ड समारोह के पोस्टर का विमोचन करते हुए कहा कि पत्रकारिता के क्षेत्र में रोहित सरदाना की अमिट छाप रही है। उनका नाम एक प्रमुख और प्रभावशाली टीवी एंकर एवं पत्रकार के रूप में लिया जाता है। कुलपति प्रो. सोमनाथ सचदेवा ने कहा कि रोहित सरदाना अपने करियर की शुरुआत रेडियो और छोटे चैनलों से की, लेकिन बाद में वे राष्ट्रीय स्तर पर पत्रकारिता के क्षेत्र में प्रसिद्ध हुए। उनकी पत्रकारिता में उत्कृष्टता, निष्पक्षता, स्पष्टता एवं न्यूज का प्रस्तुतीकरण अत्यधिक प्रभावशाली था। केयू सीनेने हॉल में 30 अप्रैल को होने वाले रोहित सरदाना अवार्ड के तहत प्रशस्ति पत्र, 21 हजार रुपये की राशि एवं अवार्ड भेंट किया जाएगा।

रात्रि ठहराव कार्यक्रम में मौके पर किया समस्याओं का समाधान

डीसी ने ढाकवाला गुजरान में सुनीं जनसमस्याएं

बस सेवा, पशु डॉक्टर और अविध खनन पर दिए निर्देश
हरिभूमि न्यूज करनाल
उपायुक्त डॉ. आनंद कुमार शर्मा ने अपने निर्धारित कार्यक्रम के तहत गांव ढाकवाला गुजरान में रात्रि ठहराव किया और ग्रामीणों की समस्याएं सुनीं। इस दौरान उन्होंने अधिकांश शिकायतों का मौके पर ही समाधान किया, जबकि शेष मामलों को संबंधित विभागों को भेजकर शीघ्र कार्रवाई के निर्देश दिए। डीसी ने पशुपालन विभाग को पशु अस्पताल का निरीक्षण करने

नगर के कई वार्डों में होगी सुविधाएं मजबूत

हरिभूमि न्यूज करनाल

नगर निगम क्षेत्र में मूलभूत सुविधाओं को मजबूत करने के उद्देश्य से विधायक जगमोहन आनंद और मेयर रेनु बाला गुप्ता ने संयुक्त रूप से वार्ड 7, 12, 13 व 16 में करीब 1 करोड़ 45 लाख रुपये के विकास कार्यों का शुभारंभ किया। विधायक ने कहा कि जनहित को प्राथमिकता देते हुए विकास कार्यों को तेजी से आगे बढ़ाया जा रहा है, जिससे नागरिकों को बेहतर सुविधाएं मिलेंगी। महापौर ने बताया कि इन कार्यों में जल निकासी, सीसी सड़कों और नालियों का निर्माण शामिल है, जिससे शहरवासियों को बड़ी राहत मिलेगी।

ये होंगे प्रमुख कार्य : वार्ड 12 व 13 में रेलवे रोड पर पाइपलाइन व गलियों का निर्माण (36.82 लाख), वार्ड 16 शिवाजी कॉलोनी में सड़क निर्माण (75.84 लाख), वार्ड 7 मुगल मोहल्ला में नाली व गलियों का निर्माण (11.57 लाख)।

1.45 करोड़ के विकास कार्यों का किया शुभारंभ



करनाल। विकास कार्यों का किया शुभारंभ करते हुए मेयर रेनु बाला गुप्ता।

बदलने का कार्य (20.66 लाख), वार्ड 16 बहादुर चंद कॉलोनी में गलियों का निर्माण (36.82 लाख), वार्ड 16 शिवाजी कॉलोनी में सड़क निर्माण (75.84 लाख), वार्ड 7 मुगल मोहल्ला में नाली व गलियों का निर्माण (11.57 लाख)।

एनडीआरआई में महिला एफपीओ के लिए 320 का हुआ पंजीकरण

500 महिलाओं को डेयरी से जोड़ने का लक्ष्य, स्वरोजगार को मिलेगा बढ़ावा

हरिभूमि न्यूज करनाल

राष्ट्रीय डेयरी अनुसंधान संस्थान (एनडीआरआई) करनाल में 'हरियाणा अतुल्य नारी शक्ति' महिला एफपीओ के लिए पांच दिवसीय प्रशिक्षण कार्यक्रम आयोजित किया जा रहा है। यह एफपीओ राष्ट्रीय कृषि और ग्रामीण विकास बैंक के सहयोग तथा जनकल्याण समिति के समन्वय से गठित किया गया है। इस कार्यक्रम के तहत 500 महिलाओं को डेयरी फार्मिंग से जोड़ने का लक्ष्य रखा गया है, जिनमें से अब तक 320 महिलाओं का पंजीकरण किया जा चुका है। यह संगठन सहकारिता अधिनियम के अंतर्गत बनाया गया है और महिलाओं को स्वरोजगार से जोड़ने की दिशा में एक महत्वपूर्ण पहल है। कृषि विज्ञान केंद्र, मार्केटिंग और भारतीय खाद्य सुरक्षा एवं मानक प्राधिकरण (एफएसएसआई) लाइसेंस से संबंधित जानकारी भी दी जा रही है। प्रशिक्षण सत्र के दौरान डॉ. पी. एन. राजू ने डेयरी उत्पादों की पैकेजिंग और गुणवत्ता बनाए रखने पर जोर दिया तथा मार्केटिंग के गुर बताए।



अंतर्गत बनाया गया है और महिलाओं को स्वरोजगार से जोड़ने की दिशा में एक महत्वपूर्ण पहल है। कृषि विज्ञान केंद्र, मार्केटिंग और भारतीय खाद्य सुरक्षा एवं मानक प्राधिकरण (एफएसएसआई) लाइसेंस से संबंधित जानकारी भी दी जा रही है। प्रशिक्षण सत्र के दौरान डॉ. पी. एन. राजू ने डेयरी उत्पादों की पैकेजिंग और गुणवत्ता बनाए रखने पर जोर दिया तथा मार्केटिंग के गुर बताए।

फ्रैक्ट्री में लाखों की चोरी कैमरे में कैद हुई घटना

करनाल। करनाल शहर के रांवर रोड स्थित पानी की मोटर और टुल्लू पंप बनाने वाली एक फ्रैक्ट्री में बीती रात चोरी की बड़ी बादात सामने आई है। चोरों ने फ्रैक्ट्री के पीछे की दीवार तोड़कर अंदर प्रवेश किया और करीब डेढ़ लाख रुपए कीमत का सामान चोरी कर लिया। फ्रैक्ट्री मालिक राकेश ने बताया कि वे रोजाना की तरह देर रात फ्रैक्ट्री बंद करके घर चले गए थे। सुबह जब फ्रैक्ट्री पहुंचे, तो पीछे की दीवार टूटी हुई मिली और अंदर सामान बिखरा पड़ा था, जिससे साफ हुआ कि चोर दीवार तोड़कर अंदर दाखिल हुए थे। फ्रैक्ट्री में बड़ी मात्रा में कॉपर वायर रखा हुआ था, जिसे चोर चोरी करके ले गए। चोरी हुए सामान की क्रीम लगभग डेढ़ लाख रुपए आंकी गई है। यह पूरी घटना फ्रैक्ट्री में लगे कैमरों में कैद हो गई है। फुटेज की जांच करने पर एक चोर अंदर घुसकर चोरी करते हुए पकड़ा गया। चोरों ने चोरी से पहले फ्रैक्ट्री के पीछे वाले खेत में बैठकर शराब पी थी।

33% महिला आरक्षण की मांग को लेकर किया प्रदर्शन, पीएम के नाम सौंपा ज्ञापन

जनगणना व परिसीमन की शर्त हटाने की उठाई मांग

हरिभूमि न्यूज करनाल

अखिल भारतीय जनवादी महिला समिति की जिला कमिटी के तत्वावधान में जिला सचिवालय के सामने 33 प्रतिशत महिला आरक्षण की मांग को लेकर धरना-प्रदर्शन किया गया। इस दौरान नगराधीश के माध्यम से देश के प्रधानमंत्री के नाम ज्ञापन सौंपा गया। प्रदर्शनकारियों को संबोधित करते हुए जिला सचिव जराशो शर्मा ने कहा कि अखिल भारतीय जनवादी महिला समिति और अन्य प्रगतिशील संगठन संसद और विधानसभाओं में 33 प्रतिशत महिला आरक्षण के लिए दशकों से संघर्ष करते आ रहे हैं। यह ऐतिहासिक संघर्ष हजारों रैलियों, धरनों, विरोध प्रदर्शनों और याचिकाओं के माध्यम से लड़ा गया।



उन्होंने कहा कि लंबे संघर्ष के बाद 2023 में लोकसभा में नारी शक्ति वंदन बिल पास किया गया, लेकिन इसे जनगणना और परिसीमन से जोड़ दिया गया, जिससे इसे लागू करने में देरी हो रही है। उन्होंने आरोप लगाया कि केंद्र सरकार की मंशा महिला आरक्षण को तुरंत लागू करने की नहीं है। जराशो शर्मा ने कहा कि 21 अप्रैल को बुलाए गए विशेष सत्र में भी सरकार का मुख्य उद्देश्य परिसीमन को आगे बढ़ाना था और इस विषय पर विपक्ष से कोई चर्चा नहीं की गई, जिसके कारण बिल पारित नहीं हो सका। समिति की मांग है कि नारी शक्ति वंदन अधिनियम, 2023 को बिना किसी शर्त के तुरंत लागू किया जाए। साथ ही जनगणना और परिसीमन की शर्त को हटाकर पारसदी और समयबद्ध रोडमैप प्रस्तुत किया जाए। इस मौके पर गीता, ममता, सविता, सुनीता, प्रवेश, शकील, असगरी, अनिता तथा अखिल भारतीय किसान सभा के जिला सचिव डॉ. अशोक कुमार मौजूद रहे।

विचार, वैराग्य, ज्ञान और हरि से मिलने का मार्ग बताती है भागवत

तरावड़ी। बाबा बंसी वाले अनन्यपूर्ण आश्रम में श्रीमद् भागवत कथा एवं अखंड भंडारे का आयोजन सरस्वती राइस इन्डस्ट्रीज तरावड़ी की ओर से किया जा रहा है। जिसमें तरावड़ी के समाजसेवी शीशपाल गुप्ता एवं अनिता गुप्ता ने मुख्य यजमान के रूप में पांचवें दिन की व्यास पीठ पर पूजा अर्चना करके कथा का शुभारंभ किया। कथा वाचक आचार्य मिथलेश नन्दन पांचवें दिन की कथा में कृष्ण जन्म कथा के बाद कथा को आगे बढ़ाते हुए पूतना वध, यशोदा मां के साथ बालपन की शरणें, भगवान श्रीकृष्ण का गो प्रेम, कालिया नाग मान मर्दन, माखन चोरी गोपियों का प्रसंग सहित अन्य कई प्रसंगों का कथा के दौरान वर्णन किया। कंस का आमंत्रण मिलने के बाद भगवान कृष्ण बड़े भाई बलराम जी के साथ मथुरा को प्रस्थान करते हैं।

श्रमवीरों का सम्मान, बच्चों ने की प्रेरणादायक गतिविधियां

अंतरराष्ट्रीय श्रमिक दिवस पर आयोजन, विधायक जगमोहन आनंद रहे मुख्य अतिथि

हरिभूमि न्यूज करनाल

अंतरराष्ट्रीय श्रमिक दिवस के अवसर पर माता प्रकाश कौर वाणी एवं श्रवण निशक्तजन कल्याण केंद्र में सम्मान समारोह आयोजित किया गया। कार्यक्रम में विधायक जगमोहन आनंद मुख्य अतिथि के रूप में शामिल हुए। इस दौरान उन्होंने सफाई कर्मियों एवं केंद्र के कर्मचारियों को सम्मानित करते हुए उनके योगदान की सराहना की। विधायक ने कहा कि श्रमिक वर्ग समाज की असली ताकत है और उनके बिना विकास संभव नहीं। उन्होंने श्रम को राष्ट्र निर्माण की नींव बताते हुए कहा कि हर दिन

श्रमिकों का सम्मान किया जाना चाहिए। मुख्यमंत्री नायब सिंह सैनी के नेतृत्व में राज्य सरकार श्रमिकों के उत्थान के लिए लगातार कार्य कर रही है, वहीं पूर्व मुख्यमंत्री एवं केंद्रीय मंत्री मनोहर लाल द्वारा चलाई गई योजनाओं का लाभ आज भी लोगों को मिल रहा है।

स्वच्छता और परिश्रम का संदेश दिया

कार्यक्रम में बच्चों ने रचनात्मक गतिविधियों के माध्यम से स्वच्छता और परिश्रम का संदेश दिया। चैयूरपर्सन मेधा भंडारी ने सभी अतिथियों का आभार व्यक्त किया। इस अवसर पर मेयर रेनु बाला गुप्ता, एडिशनाल डायरेक्टर दीपिका कादयान, पार्षद संकल्प भंडारी सहित अन्य गणमान्य व्यक्ति मौजूद रहे।

न्यूज डायरी

रेखा शर्मा के बयान पर कांग्रेस का विरोध

करनाल। राज्यसभा में हरियाणा से भाजपा सांसद रेखा शर्मा द्वारा पूर्व मुख्यमंत्री भजलाल और उनके पुत्र चंद्रमोहन बिश्नोई पर की गई टिप्पणियों को लेकर कांग्रेस ने कड़ी आपत्ति जताई है। हरियाणा कांग्रेस ओबीसी सेल के प्रदेश कार्यकारी अध्यक्ष जीतराम कश्यप ने बयान की निंदा करते हुए कहा कि इन्होंने उच्च पद पर रहते हुए इस प्रकार की भाषा का प्रयोग करना उचित नहीं है और यह राजनीतिक मर्यादाओं के खिलाफ है। उन्होंने कहा कि भाजपा चुनाव जीतने के लिए हर तरह के हथकंडे अपनाती है और यह बयान उसी मानसिकता का परिणाम है। इस टिप्पणी से बिश्नोई संसुबय में आक्रोश पैदा हुआ है। जीतराम कश्यप ने कहा कि आगामी नगर विकास चुनावों में भाजपा का झूठ नहीं लगेगा और कांग्रेस उम्मीदवार अधिक से अधिक मतों से जीत दर्ज करेगी। उन्होंने कहा कि चुनाव के समय पार्टी बदलने वाले नेताओं को जनता माफ नहीं करेगी और कांग्रेस ही एक ऐसी पार्टी है जहां हर कार्यकर्ता को सम्मान मिलता है।

बच्चों के लिए पौष्टिक टिफिन का महत्व बताया

तरावड़ी। नरसिंह दास पब्लिक स्कूल में स्वास्थ्य ही धन है, इसी विचार को कार्य रूप देने के लिए पौष्टिक सलाह बनाओ व थली सजाओ प्रतियोगिता का आयोजन किया गया। एक और प्रतियोगिता क्राफ्ट से चीजे बनाओ प्रतियोगिता का आयोजन किया गया। इस प्रतियोगिता में कक्षा प्रथम से चौथी कक्षा के विद्यार्थियों ने बड़-चढ़कर हिस्सा लिया। विद्यार्थियों ने बहुत ही खूबसूरती और कुशलता के साथ विभिन्न प्रकार के फल और सब्जियों के साथ अपनी सलाह थली की सजाया। विद्यार्थियों ने क्राफ्ट प्रतियोगिता में भी बड़-चढ़कर हिस्सा लिया और बहुत ही आकर्षक चरतुओं का निर्माण किया। विद्यालय संरक्षक मधु गुप्ता ने पौष्टिक थली सजाओ प्रतियोगिता का अवलोकन करते हुए कहा कि विद्यालय में इस प्रतियोगिता का आयोजित करने का मुख्य उद्देश्य विद्यार्थियों को सजावट का महत्व बताने के साथ-साथ उनका स्वास्थ्यवर्धक पौष्टिक भोजन का सेवन करने के लिए भी प्रेरित करना है। क्राफ्ट प्रतियोगिता का अवलोकन करते हुए विद्यालय निदेशक धर्मदेव खेड़ा ने कहा कि क्राफ्ट गतिविधियों से बच्चों में फोकस बढ़ता है यह एक ऐसा माध्यम है जिससे विद्यार्थी अपने विचारों और कला को व्यक्त कर पाते हैं और कुछ नया बना पाते हैं।

फायर ब्रिगेड कर्मचारी भूख हड़ताल पर बैठे



करनाल। हरियाणा के फायर ब्रिगेड कर्मचारी जो 8 अप्रैल से हड़ताल पर हैं, अब अपनी मांगों को लेकर भूख हड़ताल पर बैठ गए हैं। अग्निशमन कर्मचारी यूनियन के अनुसार यह भूख हड़ताल 5 मई तक जारी रहेगी। सर्व कर्मचारी संघ ने भी कर्मचारियों का समर्थन करते हुए विभिन्न विभागों के कर्मचारियों को भूख हड़ताल में शामिल होने का आह्वान किया है। बुधवार को करनाल दमकल केंद्र में चल रहे धरने की अध्यक्षता यूनियन के प्रधान संदीप त्यागी ने की, जबकि संचालन विनोद कुमार ने किया। संदीप त्यागी ने कहा कि सरकार उनकी मांगों के प्रति गंभीर नहीं है। उन्होंने मांग की कि फरीदाबाद अग्निशमन में मारे गए दो फायर कर्मचारियों की शहीद का दर्जा दिया जाए और उनके परिवारों को एक करोड़ रुपये की आर्थिक सहायता दी जाए। सर्व कर्मचारी संघ के जिला सचिव सेवाराम बड़सर ने कहा कि दमकल कर्मों अपनी जान जोखिम में डालकर सेवा करते हैं, लेकिन सरकार उनके समस्याओं को नजरअंदाज कर रही है। इस अवसर पर सर्व कर्मचारी संघ के जिला सचिव सेवाराम बड़सर, कार्यवाहक प्रधान रामकुमार कश्यप, सौद जिला प्रधान बिजनेश राणा, कमलजीत, देवेन्द्र कुमार, तारचंद, सुखदेव शर्मा, रणबीर, कैलाश, पदवी और विजय शर्मा मौजूद रहे।



करनाल। ढाकवाला गुजरान में रात्रि ठहराव कार्यक्रम में मौके पर किया समस्याओं का समाधान करने हुए डीसी डा. आनंद कुमार शर्मा।

एचपीवी वैक्सीनेशन को बेहद जरूरी बताया

डीसी ने कहा कि सर्वाइकल कैंसर से बचाव के लिए एचपीवी वैक्सीनेशन लड़कियों के लिए बेहद जरूरी है और सरकार द्वारा यह निशुल्क उपलब्ध कराया जा रहा है। उन्होंने अभिभावकों से बेटियों का टीकाकरण करवाने की अपील की। इस मौके पर एसपी नरेंद्र बिजयानिया, एसडीएम देवेन्द्र शर्मा, सीटीओ जिला परिषद अमित कुमार, सीटीएम मोनिका शर्मा, जिला शिक्षा अधिकारी रोहताश वर्मा, डॉ. संदीप ओबेरॉय, डॉ. अंजली सहित अन्य अधिकारी मौजूद रहे।

पहले हरित शवदाह गृह का सफल ट्रायल

कुरुक्षेत्र। सांसद नवीन जिन्दल की प्रेरणा और पहल पर कुरुक्षेत्र के पहले हरित शवदाह गृह का आज सफल परीक्षण (ट्रायल) किया गया। कुरुक्षेत्र के सैक्टर 5 के वार्ड नंबर 12 में स्थित यह पहल पर्यावरण संरक्षण, लकड़ी की बचत और आधुनिक तकनीक के माध्यम से अंतिम संस्कार को प्रदूषणमुक्त बनाने की दिशा में एक महत्वपूर्ण कदम मानी जा रही है। हरित शवदाह गृह के विशेष चैंबर का निर्माण कराने वाले सिरसा के रामजी जयमल ने उपस्थित गणमान्य लोगों को हरित शवदाह गृह की कार्यप्रणाली के बारे में विस्तार से जानकारी दी। उन्होंने बताया कि सामान्य तौर अंतिम संस्कार में चार से पांच क्विंटल लकड़ी प्रयोग होती है जबकि हरित शवदाह गृह में मात्र 80 किलो लकड़ी से ही संस्कार संभव हो जाता है।

खबर संक्षेप

यूएचबीवीएन ऑपरेशन में आज लगेगी बिजली अदालत

अंबाला। बिजली उपभोक्ताओं की शिकायतों का निवारण करने के लिए उत्तर हरियाणा बिजली वितरण निगम अंबाला शहर के कार्यकारी अभियंता यूएचबीवीएन ऑपरेशन में 30 अप्रैल 2026 को कार्यकारी अभियंता हरीश कुमार की अध्यक्षता में प्रातः 11 बजे से दोपहर 1 बजे तक बिजली अदालत का आयोजन किया जाएगा। कोई भी उपभोक्ता बिजली से संबंधित शिकायत यहां रख सकता है।

जिला जल एवं सीवरेज मिशन की बैठक

जिला जल एवं सीवरेज मिशन की बैठक उपयुक्त मोहम्मद इमरान रजा के मार्गदर्शन में एडीसी प्रदीप कुमार की अध्यक्षता में आयोजित की गई। बैठक में जिले में पेयजल आपूर्ति एवं सीवरेज व्यवस्था को सुदृढ़ बनाने के उद्देश्य से महत्वपूर्ण एजेंडों पर विस्तारपूर्वक चर्चा करते हुए संबंधित अधिकारियों को आवश्यक दिशा-निर्देश दिए गए। एडीसी प्रदीप कुमार ने कहा कि जिला में जल आपूर्ति योजनाओं के नियमित संचालन एवं समय-समय पर रखरखाव तथा खराब उपकरणों की शीघ्र मरम्मत सुनिश्चित की जाए।

आर्टिफिशियल इंटेलिजेंस तेजी से विकसित होने वाली तकनीक अलेवा

अलेवा के राजकीय महाविद्यालय में आंतरिक गुणवत्ता प्रकोष्ठ द्वारा मेधा लॉनिंग फाउंडेशन उच्चतर शिक्षा विभाग पंचकूला के साथ एमआयू के तहत आयोजित दो दिवसीय कार्यशाला का बुधवार को समापन हो गया है। इसकी अध्यक्षता प्राचार्य मुनीष कुमार ने की। इसमें मुख्य तौर पर मेधा लॉनिंग फाउंडेशन के मैनेजर रजत कुमार ने हिस्सा लिया। रजत कुमार ने विद्यार्थियों को एआई के आधारभूत सिद्धांतों के अलावा एआई टूलस के बारे में विस्तार से व्यावहारिक उपयोग के बारे में बताया। विद्यार्थियों को संबोधित करते हुए प्राचार्य ने कहा कि आर्टिफिशियल इंटेलिजेंस वर्तमान समय की महत्वपूर्ण व तेजी से विकसित होने वाली तकनीक है।

दो युवतियां व एक महिला संदिग्ध हालात में लापता

जिला में अलग-अलग स्थानों से एक महिला तथा दो युवतियों के संदिग्ध हालात में गायब होने पर संबंधित थाना पुलिस ने अज्ञात लोगों के खिलाफ मामला दर्ज किया है। पुलिस मामले को जांच कर रही है। गांव छातर निवासी एक व्यक्ति ने पुलिस को दी शिकायत में बताया कि गत दिवस उसकी पत्नी घर से गायब हो गई। वहीं कोशिक नगर से भी 28 वर्षीय युवती गायब हो गई।

बिजली कर्मचारियों का धरना 23वें दिन जारी

उचाना। एसडीओ समेत तीन के तबादलों को रद्द किए जाने की मांग को लेकर बिजली निगम कार्यालय प्रांगण में कर्मचारियों का धरना जारी है। धरने के 23वें शासन, प्रशासन के खिलाफ नारेबाजी कर रोष प्रकट किया। अध्यक्षता सुभाष शर्मा ने की वक्ताओं ने कहा कि 23 दिनों से लगातार धरना जारी है लेकिन उनकी मांगों को अनसुना कर रहा है। 28 अप्रैल से केश कांडेटर बंद है। यहां पर किसी तरह का बिल जमा नहीं हो रहा है। अब 1 मई को बड़ा फैसला धरना स्थल पर लगे। जो तबादले बिजली निगम से हुए हैं वो राजनीति दबाव के चलते किए गए हैं।

चोरी के मामले में दो आरोपी किए गिरफ्तार

अंबाला। थाना नारायणगढ़ पुलिस ने कार्रवाई करते हुए शिवालय कालोनी कालाअंब स्थित घर से लैपटॉप, चांदी कड़ा व मोबाइल चोरी करने के मामले में दो आरोपियों को काबू किया। शिकायतकर्ता धर्मदेव ने 14 फरवरी 2026 को दी शिकायत में बताया था कि 11 फरवरी 2026 को अज्ञात आरोपी ने उसके घर का ताला तोड़कर लैपटॉप, चांदी का कड़ा व मोबाइल चोरी किए। शिकायत के आधार पर पुलिस ने मामला दर्ज कर कार्रवाई शुरू कर दी थी। पकड़े गए आरोपियों की पहचान बलजीत उर्फ गालू व रिहान के रूप में हुई है। आरोपियों को गिरफ्तार कर न्यायालय में पेश किया गया जहां से उन्हें न्यायिक हिरासत जेल भेज दिया है।

हरिभूमि

आवश्यक सूचना

जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नंबरों पर सम्पर्क करें या व्हाट्सअप करें :-

हरिभूमि, नजदीक इण्डस पब्लिक स्कूल, दिल्ली रोड, रोहतक
ऑफिस नं.: 9253681019-20, फोन : 9253681010, 9253681005

नगर निकाय चुनाव पर भाजपा का संकल्प पत्र जारी

महिलाओं को पिंक टॉयलेट कृषि भूमि को टैक्स में राहत

निगम में शामिल ग्रामीण क्षेत्रों के लिए हाउस टैक्स प्रणाली को सरल बनाया जाएगा व 20 वर्ष से अधिक रह रहे परिवारों को मिलेगा मालिकाना हक

हरिभूमि न्यूज अंबाला

नगर निगम चुनाव के लिए भाजपा की ओर से अपना संकल्प पत्र जारी कर दिया है। चुनावी जीत के लिए भाजपा की ओर से संकल्प पत्र में 20 वर्षों से अधिक समय से रह रहे परिवारों को भूमि व मकान का वैध मालिकाना हक देकर रजिस्ट्री सुनिश्चित करने का ऐलान किया है। साथ ही नगर निगम में शामिल ग्रामीण क्षेत्रों के लिए हाउस टैक्स प्रणाली को सरल बनाया जाएगा और कृषि उपयोग वाले परिवारों को कर में विशेष राहत दी जाएगी। 'समर्पित सेवा-सशक्त सुशासन' के ध्येय के साथ पार्टी ने शहर के सर्वांगीण विकास, महिला सुरक्षा और आधुनिक बुनियादी सुविधाओं को अपनी प्राथमिकता बताया है।



अंबाला। संकल्प पत्र जारी करते मुख्यमंत्री सैनी व अन्य। फोटो : हरिभूमि

झुग्गीवासियों के लिए विशेष घोषणाएं

जारी संकल्प पत्र में भाजपा ने वायदा किया है कि सभी निकायों में महिलाओं के लिए पिंक टॉयलेट बनाए जाएंगे, जिनमें सेनेटरी नेपकिन वैडिंग मशीन और शिशु आहार कक्ष जैसी सुविधाएं होंगी। इसके अलावा, महिलाओं के नाम पर रजिस्टर्ड मकानों पर 25% हाउस टैक्स छूट देने का भी संकल्प लिया गया है। झुग्गी बस्तियों के पुनर्वसन के लिए गठित विकास बोर्ड को सशक्त कर आवास और बुनियादी सुविधाएं मिशन मोड में प्रदान की जाएंगी। संकल्प पत्र के अनुसार, 20 वर्षों से अधिक समय से रह रहे परिवारों को भूमि व मकान का वैध मालिकाना हक देकर रजिस्ट्री सुनिश्चित की जाएगी। नगर निगम में शामिल ग्रामीण क्षेत्रों के लिए हाउस टैक्स प्रणाली को सरल बनाया जाएगा और कृषि उपयोग वाले परिवारों को कर में विशेष राहत दी जाएगी। साथ ही, पानी और सीवरके नाले कनेक्शन पर शुल्क माफ की गई है।

11 गांवों में सीवरेज नेटवर्क का होगा विस्तार

11 गांवों में सीवरेज नेटवर्क का विस्तार और लगभग 170 करोड़ की लागत से नए सीवरेज ट्रीटमेंट प्लांट का निर्माण किया जाएगा। सेक्टर-24 में 40 करोड़ की लागत से वॉटर ट्रीटमेंट प्लांट बनेगा। सभी गांवों में शहरों की तर्ज पर सुविधाएं दी जाएंगी।

गेहूं उठान में छातर सब यार्ड आगे

उचाना मंडी में उठान की रफ्तार सबसे कम

हरिभूमि न्यूज अंबाला

गेहूं के उठान के मामले में छातर सब यार्ड आगे है। उचाना मंडी में उठान की रफ्तार सबसे कम है। मार्केट कमेटी में दर्ज आंकड़ों के अनुसार 1281057 क्विंटल गेहूं की आवक हो चुकी है। 1244751 क्विंटल की अब तक खरीद हो चुकी है। उठान अब तक 39 प्रतिशत हुआ है। उठान के मामले में छातर सब यार्ड सबसे आगे है। छातर सब यार्ड में खाद्य आपूर्ति विभाग एवं हैफेड ने गेहूं की खरीद की है। यहां पर दोनों एजेंसियों ने मिलकर अब तक



159251 क्विंटल गेहूं की खरीद की है। अब तक 72 प्रतिशत के करीब का उठान यहां हो चुका है। उचाना मंडी में एचडब्ल्यूसी, हैफेड द्वारा गेहूं की खरीद की है। दोनों एजेंसियों ने 872471 क्विंटल गेहूं की खरीद की है। उठान 30 प्रतिशत ही हो पाया है। ऐसे ही घोघडिया में 41, काब्रच्छा में 71,

धनखड़ी में 60 प्रतिशत गेहूं का उठान हो चुका है। मार्केट कमेटी चेयरमैन सुरेंद्र खरकभूरा ने कहा कि उचाना मंडी को छोड़ कर गेहूं का उठान सब यार्ड, परचेज सेंट्रों पर तेजी से हो रहा है। मंडी में भी उठान की रफ्तार तेज हो इसको लेकर एसडीएम की अगुवाई में खरीद एजेंसियों की मीटिंग हुई थी।

रात्रि गश्त व नाका बंदी को और अधिक प्रभावी बनाने की कवायद

जौदा। जिला जीद में अपराध नियंत्रण में रात्रि गश्त व नाकाबंदी को और अधिक मजबूत बनाने के उद्देश्य से पुलिस लाइन में नाइट पेट्रोलिंग (रात्रि गश्त) व नाकाबंदी विषय पर विशेष प्रशिक्षण कार्यक्रम का आयोजन किया गया। इस प्रशिक्षण कार्यक्रम में जिला जीद के विभिन्न थानों से आए पुलिस अधिकारियों एवं कर्मचारियों ने भाग लिया। प्रशिक्षण सत्र के दौरान एसआई मनोज कुमार ने उपस्थित पुलिस कर्मियों को नाइट पेट्रोलिंग के दौरान अपनाई जाने वाली आवश्यक साधनधार्मिक, संधिध गतिविधियों की पहचान, आपराधिक घटनाओं की रोकथाम, त्वरित प्रतिक्रिया प्रणाली तथा गश्त के दौरान प्रभावी निगरानी के संबंध में विस्तारपूर्वक जानकारी दी। उन्होंने बताया कि सुदृढ़ रात्रि गश्त अपराधों पर अंकुश लगाने में महत्वपूर्ण भूमिका निभाती है।

सिख परिवारों सहित इनेलो के पूर्व प्रवक्ता तेजपाल सिंह भाजपा में शामिल

निगम चुनाव में 20 पार्षद व एक मेयर बीजेपी का लक्ष्य

हरिभूमि न्यूज अंबाला

नगर निगम चुनाव के बीच अंबाला में भारतीय जनता पार्टी का वर्चस्व लगातार बढ़ता जा रहा है। बुधवार को अंबाला शहर के वार्ड 16 से बड़ी संख्या में सिख समाज के लोगो और इनेलो के पूर्व प्रवक्ता तेजपाल सिंह ने अपने साथियों सहित पूर्व मंत्री असीम गोयल के नेतृत्व में भाजपा का दामन थाम लिया। इस मौके पर पूर्व मंत्री असीम गोयल ने कहा कि भाजपा को लगातार मिल रहा जनसमर्थन यह दर्शाता है कि जनता विकास और स्थिर नेतृत्व के साथ खड़ी है। उन्होंने दावा किया कि इस बार पार्टी का लक्ष्य अंबाला में "21 कमल खिलाने" का है, जिसमें 20 पार्षद और एक मेयर शामिल होगा। शाहबाद से भाजपा नेता सुभाष कलसाना ने भी पार्टी की नीतियों और विकास कार्यों को लेकर भरोसा जताया। उन्होंने कहा कि प्रदेश का कोई भी क्षेत्र हो, विकास कार्य



अंबाला। भाजपा में शामिल होते हुए सिख समाज के लोग। फोटो : हरिभूमि

केवल भाजपा सरकार ही प्रभावी ढंग से करवा सकती है। अंबाला शहर में विकास कार्यों को लेकर भी भाजपा नेताओं ने दावा किया कि मुख्यमंत्री नायब सिंह सैनी के नेतृत्व और पूर्व मंत्री असीम गोयल के प्रयासों से क्षेत्र में तेज गति से काम हो रहे हैं, जिसका असर अब चुनावी माहौल में भी साफ दिखाई दे रहा है। भाजपा में शामिल हुए लोगों का कहना है कि वे मुख्यमंत्री नायब सिंह सैनी और असीम गोयल की कार्यशैली से प्रभावित होकर पार्टी में

आए हैं। बता दें कि उज्ज्वल खुराना, सचिन मेंदीरता, गुरनीत नागपाल, गुरमीत मदान, सोनू मेहेंदीरता, करण गुलियानी, अर्शा नागपाल, लवली अंटाल, विककी थरेजा, सुभाष मेहेंदीरता (भाशी), बलविंदर मेंदीरता (बल्ला), सुरिंदर मेहेंदीरता (शाशि), तेजपाल सिंह नागपाल, बलविंदर सिंह नागपाल, जोगिंदर सिंह नागपाल, राजिंदर नंदा, जलविंदर कालड़ा (पप्पल), रणजीत बवेजा, सुखविंदर नागपाल व अन्य बीजेपी में शामिल हुए।

अवैध खनन करने वालों पर होगी कार्रवाई

अंबाला। उपायुक्त अजय सिंह तोमर ने कहा कि जिले में अवैध खनन किसी भी सुरत में बर्दाश्त नहीं किया जाएगा। उन्होंने कहा कि यदि कहीं पर भी अवैध खनन की सलिफा में कोई पाया जाता है तो उसके खिलाफ तुरंत नियमानुसार कार्रवाई अमल में लाई जाएगी। उपायुक्त अपने कार्यालय में अवैध खनन से संबंधित एक बैठक की अध्यक्षता कर रहे थे। उन्होंने अधिकारियों को निर्देश दिए कि वे नियमित रूप से निरीक्षण करें और संवेदनशील क्षेत्रों पर विशेष निगरानी रखें। साथ ही, उन्होंने यह भी कहा कि खनन से जुड़े सभी नियमों और कानूनों का सख्ती से पालन सुनिश्चित किया जाए। उपायुक्त ने पुलिस और प्रशासनिक अधिकारियों के बीच बेहतर समन्वय बनाए रखने पर भी जोर दिया, ताकि किसी भी सूचना पर तुरंत कार्रवाई की जा सके। बैठक में मौजूद एसडीएम नारायणगढ़ शिवजीत भारती, एसडीएम कनिंका गोयल, एसडीएम दर्शन कुमार, आरटीए सुशील कुमार, डीएसपी सुरज चावला और जिला खनन अधिकारी रिकू कुमार ने भी अपने-अपने क्षेत्र की स्थिति के बारे में जानकारी साझा की। उपायुक्त ने अधिकारियों को यह भी निर्देशित किया कि वे आम जनता को भी जागरूक करें, ताकि लोग अवैध खनन की जानकारी प्रशासन तक पहुंचा सकें। इस मौके पर उनके साथ एसडीएम नारायणगढ़ शिवजीत भारती, एसडीएम कनिंका गोयल, एसडीएम दर्शन कुमार, आरटीए सुशील कुमार, डीएसपी सुरज चावला, जिला खनन अधिकारी रिकू कुमार भी मौजूद रहे।

उचाना के बाजार, कालोनियों में लगे जगह-जगह कूड़े के ढेर, लोग परेशान

नगर पालिका के पास कूड़ा-कंकट डालने को जमीन न होने से दिक्कत

हरिभूमि न्यूज अंबाला

नपा के पास कूड़ा-कंकट डालने के लिए जगह न होने के चलते आमजन की परेशानी बढ़ रही है। बाजारों, गलियों, सड़क किनारे जगह-जगह कूड़े के ढेर देख जा सकते हैं। कई कालोनियों में तो कूड़ा-कंकट के ढेर में आग लगाई जा रही है। नपा खेड़ी में संसाधना रोड पर उचाना कला के पास कूड़ा-कंकट डालती थी। यहां पर मोहल्ले के लोगों द्वारा इसका विरोध करने पर कूड़ा डालना बंद कर



दिया। ऐसे ही उचाना खुर्द रोड पर गोदाम के पास कूड़ा-कंकट डालने के लिए जगह नपा ने ली थी लेकिन वहां पर भी किसानों के विरोध के कारण कूड़ा-कंकट डालना बंद करना पड़ा। अब कूड़ा-कंकट डालने के लिए जगह नहीं होने से जगह-जगह कूड़े के ढेर साफ नजर आ रहे हैं। दीपक, मनोज, प्रमोद, राहुल ने कहा कि कई दिनों से कूड़ा-कंकट को

लेकर परेशानी हो रही है। पहले कूड़ा-कंकट को घर-घर, दुकान-दुकान पर जाकर रेहड़ी, ट्रैक्टर-ट्राली लेकर नपा कर्मचारी आते थे। अब कूड़ा-कंकट लेने के लिए कोई नहीं आ रहा है। ऐसे में जगह-जगह कूड़ा-कंकट के ढेर लगने लगे हैं। ऐसे में बीमारी फैलने का डर बना हुआ है तो तेज हवा चलने से जो कूड़ा-कंकट होता है वो दुकानों, घरों में हवा के साथ आ रहा है। कई जगह पर तो आग तक कूड़े के ढेर में लगाई जा रही है। नपा उचाना सचिव अशोक कुमार डांगी ने बताया कि जो डीपिंग चार्ज है वहां कूड़ा-कंकट डालने का विरोध किया गया।

प्रत्याशियों को रखना होगा चुनाव खर्चों का दैनिक लेखा जोखा : सुरेंद्र

मेयर पद प्रत्याशियों के लिए अधिकतम 30 लाख की सीमा

हरिभूमि न्यूज अंबाला

निगम चुनाव के दृष्टिगत पंचायत भवन के सभागार में आबकारी एवं काराधान विभाग के डीईटीसी सेल एवं नोडल अधिकारी सुरेंद्र सिंह ने प्रत्याशियों के साथ मीटिंग की। उन्हें चुनाव खर्चों से जुड़ी आवश्यक जानकारी दी। उन्होंने कहा कि राज्य चुनाव आयोग की जो हिदायतों उसकी अनुपालना सुनिश्चित करनी हैं। सुरेंद्र सिंह ने बताया कि नगर निगम चुनाव के दृष्टिगत मेयर पद के लिए प्रत्याशी अधिकतम 30 लाख



अंबाला। अधिकारियों को निर्देश देते नोडल अधिकारी सुरेंद्र सिंह। फोटो : हरिभूमि

रूप की तथा सदस्य पद के लिए प्रत्याशी अधिकतम 7 लाख 50 हजार रूप की राशि खर्च कर सकता है। उन्होंने यह भी बताया कि नामांकन पत्र दाखिल करने की तिथि से लेकर परिणाम घोषित होने तक प्रत्याशियों को चुनाव खर्चों का

दैनिक लेखा जोखा रखना होगा। सभी को खर्च से संबंधित रजिस्टर मेनटेन करना होगा। प्रत्याशी को 1 मई, 4 मई व 7 मई को प्रातः 11 बजे से लेकर 3 बजे तक पंचायत भवन अंबाला शहर के सभागार में आकर अपना व्यय खाता चेक करवाना है।

निगम चुनाव में पीठासीन व सहायक पीठासीन अधिकारियों के लिए हुई रिहर्सल

डेमो के माध्यम से ईवीएम मशीन पर दी जानकारी : एसडीएम

अधिकारी चुनाव व्यवस्था की रीढ़ होते हैं। केन्द्रों पर उन्हें ही करवाना होता असली मतदान

हरिभूमि न्यूज अंबाला

नगर निगम चुनाव के दृष्टिगत लगाए गए पीठासीन व सहायक पीठासीन अधिकारियों के लिए पीकेआर जैन स्कूल के सभागार में रिहर्सल आयोजित की गई। इस मौके पर एसडीएम अंबाला शहर दर्शन कुमार व एसडीएम अंबाला छावनी



अंबाला। अधिकारियों को जरूरी निर्देश देते एसडीएम दर्शन कुमार।

कनिंका गोयल ने प्रशिक्षण के दौरान कर्मचारियों को निगम चुनाव के दृष्टिगत किए जाने वाले चुनाव संबंधी कार्यों के बारे में विस्तारपूर्वक जानकारी दी तथा रिहर्सल के दौरान अधिकारियों ने

चुनाव संबंधी कुछ प्रश्न भी रिटर्निंग अधिकारी व मास्टर ट्रेनर से पूछे जिसका उन्होंने जवाब देते हुए उनकी शंकाओं को दूर किया। रिहर्सल के दौरान चुनाव से जुड़े अधिकारी व कर्मचारियों को डेमो के माध्यम से

लोकतंत्र में मतदान का अत्यधिक महत्व

नगर निगम चुनाव के सफलतापूर्वक आयोजन को लेकर सभी पीठासीन व सहायक पीठासीन अधिकारियों को चुनाव से जुड़ी हर प्रक्रिया बारे विस्तार से बताया। ईवीएम मशीन के साथ-साथ मॉकपॉल की प्रक्रिया के बारे में जानकारी दी गई। साथ ही जिन दस्तावेजों को चुनाव के समय भरना होता है उन्हें भी सैपल के माध्यम से भरकर दिखाया गया ताकि चुनाव के दौरान किसी प्रकार की किसी को भी परेशानी का सामना न करना पड़े। एसडीएम ने इस मौके पर यह भी कहा कि लोकतंत्र में मतदान का अत्यधिक महत्व होता है। इसलिए हमें निगम चुनावों में पूरी पारदर्शिता व ईमानदारी से निष्पक्ष तरीके से शांतिपूर्ण चुनाव सम्पन्न करवाना है।

ईवीएम मशीन की प्रक्रिया के बारे में भी विस्तार से जानकारी दी गई। एसडीएम ने इस मौके पर कहा कि पीठासीन व सहायक पीठासीन अधिकारी चुनाव व्यवस्था की रीढ़ होते हैं। मतदान केन्द्रों पर असली मतदान उन्हें ही करवाना होता है।

ऐसे में वे सभी कार्य पूर्ण सतर्कता के साथ करें। उन्होंने इस मौके निगम चुनाव से जुड़ी तमाम प्रक्रिया के बारे में उपस्थित सभी अधिकारियों को अवगत करवाया। उन्होंने इस मौके पर चुनाव संबंधी सभी फार्मों बारे, चुनाव की तमाम प्रक्रिया व ईवीएम

मशीन को ऑपरेट करने के साथ-साथ इस विषय से जुड़ी सभी जानकारी दी। उन्होंने यह भी कहा कि चुनाव को हमें शांतिपूर्ण एवं निष्पक्ष ढंग से करवाना है। पहले ही सम्बन्धित कर्मचारियों द्वारा लोकसभा व विधानसभा चुनाव में बेहतर समन्वय के साथ कार्य करते हुए शांतिपूर्ण तरीके से चुनाव को करवाया था। उसी की तरह हमें नगर निगम चुनाव को भी करवाना है। उन्होंने रिहर्सल के दौरान चुनाव संबंधी पूछे गये प्रश्नों का उत्तर भी दिया। इस मौके पर मास्टर ट्रेनरों ने भी पीठासीन अधिकारियों को चुनाव संबंधी तमाम प्रक्रिया के बारे में जानकारी दी।